



## **Kunsill Lokali Birgu**

**Head Office** - Couvre Porte - Birgu BRG 1810 Tel : 21662166 Fax : 21662266  
e.mail : [birgu.lc@gov.mt](mailto:birgu.lc@gov.mt) website : [www.birgu.gov.mt](http://www.birgu.gov.mt)

---

30 ta' Jannar, 2013

### **Minuti tal-laqgħa 13(06)**

Il-Kunsill Lokali tal-Birgu ltaqa' għal-laqgħa numru 13(06) fl-ufficini amministrattivi tal-Kunsill fil-Birgu ta' Franza nhar it-Tlieta 29 ta' Jannar, 2013, fil-hamsa ta' filghaxija (5.00pm)

#### **Prezenti**

Is-Sindku, s-Sur John Boxall, il-Vici Sindku, s-Sur Trevor Mizzi, l-Kunsillier Anton Gellel u l-Kunsillier Lawrence Attard.

Il-Kunsillier Alan Cassar ingħaqad għal-laqgħa fis-sitta u nofs ta' filghaxija (6.30pm) u telaq mil-laqgħa fi sebgħa u nofs ta' filghaxija (7.30pm) minhabba ragunijiet ta' xogħol.

Il-Vici Sindku s-Sur Trevor Mizzi telaq mil-laqgħa fi tmienja neqsin kwart ta' filghaxija (7.45pm)

Is-Sindku s-Sur John Boxall stqarr li l-laqgħa ma saritx kif kien ippjanat fl-14 ta' Jannar, 2013, minhabba li s-Segretarja Ezekuttiva kienet ma tiflahx.

#### **Talba**

Is-Sindku, s-Sur John Boxall, qal it-talba u ta bidu għal-laqgħa.

#### **1. Qari u Approvazzjoni tal-Minuti**

##### **1.1 Item 1.8(12/06) Zviluppi dwar it-Tender SSMW 08/12 – Sejha għall-offerti għall-Knis ta' toroq u għir ta' skart domestiku**

Is-Sindku s-Sur John Boxall qal li l-kuntrattur Saviour Mifsud beda jahdem fil-lokalita tal-Birgu mill-1 ta' Jannar, 2013, għas-servizz tal-knis ta' toroq u l-għir ta' skart domestiku. Is-Sindku zied jgħid li sal-lum is-servizz offrut huwa wiehed tajjeb hafna.

1.2 Item 2.1 (12/06) Progetti ffinanzjati mill-Unjoni Ewropea

a. Il-progett “Open the Door”

Is-Sindku nforma lill-Kunsilliera prezenti li l-Kunsill qieghed jaghmel il-preparamenti mehtiega sabiex bejn l-4 u l-11 ta’ Mejju, 2013 zghazagh minn din il-Belt jirraprezentaw lill-Birgu fil-progett “Open the Door”, organizzat mill-villagg ta’ Belvi f’Sardegna. Is-Sur Boxall, Sindku, qal li ghal dan il-progett gew maghzula s-Sur Johann Spagnol, is-Sur Christian Raggio, is-Sur Adrian Saliba, is-Sinjinorina Maria Chiara Montesin, is-Sinjinorina Marta Mifsud u s-Sinjinorina Rodianne Debono biex jirraprezentaw lill-Belt tal-Birgu fil-villagg ta’ Belvi f’dan il-progett immexxi mis-Sinjura Moira Azzopardi, impjegata mal-Kunsill u responsabbli minn da nil-progett. Dwar dan kien hemm qbil unanimu

b. Il-progett “Tastes of Europe”

Il-Vici Sindku s-Sur Trevor Mizzi ta rendikont tal-progett “Tastes of Europe”, liema progett qieghed isir mal-villagg ta’ Swinoujcie gewwa l-Polonja. Il-Vici Sindku qal li s-Sur Philip Azzopardi attenda ghan-nom tal-Kunsill Lokali tal-Birgu ghall-*Advance Planning Meeting* li sar f’din il-Belt bejn il-25 u s-27 ta’ Jannar, 2013, fejn gie diskuss fid-dettal il-progett u l-attivitajiet li ser jitellghu ghaz-zghazagh partecipanti f’dan il-progett li ser isir bejn l-11 u s-16 ta’ Frar, 2013. Is-Sur Trevor Mizzi, Vici Sindku qal li ghal dan il-progett gew maghzula s-Sinjinorina Elizabeth Boxall, is-Sinjinorina Nikita Mizzi, is-Sur Clint Muscat, is-Sur Chris Gaunt, is-Sur Christian Mifsud, is-Sur Joshua Lagana, is-Sur Bjorn Schembri, s-Sur Myles Portelli, is-Sinjinorina Kelly Cassar u s-Sinjinorina Francesca Grech flimkien mas-Sinjinorina Marie Elsworth sabiex jirraprezentaw lill-Belt tal-Birgu fil-villagg ta’ Swinoujcie gewwa l-Polonja. Hawnhekk, is-Sur Mizzi qal li nhar is-Sibt 1 ta’ Frar, 2013, ser issir laqgha ghal dawn iz-zghazagh fejn anke ser issir prezentazzjoni mis-Sur Philip Azzopardi.

1.3 Item 2.2(12/06) Donazzjoni ta’ zewg twieqi *stained glass* mill-Kumpanija Brian Constructions Ltd.

Is-Sindku s-Sur John Boxall, informa lill-Kunsilliera li z-zewg twieqi *stained glass* bl-istemma tal-Birgu u bl-istemma tal-lingwa Franciza gew mghotija b’donazzjoni mill-kumpanija Brian Construction Ltd. Twehhlu fl-entrata principali tal-Berga ta’ Franza.

1.4 Item 2.5(12/06) Lejla Letterarja ghan-nom ta’ Gigi Buttigieg

Is-Sur John Boxall, Sindku, nforma lill-Kunsilliera prezenti li hu kellhu laqgha mal-familjari ta’ Dr. Louis (Gigi) Buttigieg, fejn urew ix-xewqa li fl-okkazjoni tal-hamsin sena anniversarju mill-mewt tieghu, ssir quddiesa ta’ Radd il-Hajr flimkien ma’ Lejla Letterarja. Is-Sindku zied jghid li l-familjarji ta’ Dr. Buttigieg xtaqu wkoll li ssir irhama commemorattiva, liema rhama ma tistax issir fil-binja tal-Kunsill. Is-Sindku zied jghid li ser jinforma lill-Kunsill b’kull progress f’din l-attivitá. Dwar dan kien hemm qbil unanimu.

1.5 Item 2.8(12/06) Kwotazzjoni ghal CCTv cameras għall-binja tal-Kunsill Lokali tal-Birgu

Is-Sindku nforma lill-Kunsilliera li x-xogħol tal-installazzjoni ta' zewg CCTv cameras fil-binja tal-Kunsill Lokali tal-Birgu, wahda fl-entrata principali u l-oħra fuq barra tal-binja, sar u tlesta.

2. **Korrispondenza**

2.1 Vakanza ta' skrivan/a mal-Kunsill Lokali tal-Birgu fuq bazi *full-time*

Is-Sindku s-Sur John Boxall, informa lill-Kunsilliera prezenti li wara li s-Sinjorina Marilyn Ellul, ipprezentat ir-rizenja tagħha mix-xogħol ta' skrivana mal-Kunsill Lokali tal-Birgu, l-istess Kunsill talab lid-Dipartiment tal-Kunsilli Lokali kif ukoll lill-ETC il-permess sabiex tinhareg is-sejha għal post vakanti ta' skrivan/a mal-Kunsill Lokali tal-Birgu fuq bazi *full-time*. Is-Sindku qal li nharget sejha interna għall-impjegati tal-Kunsilli Lokali kollha u għal din is-sejha applikaw is-Sur Jordy Brincat, kif ukoll is-Sinjura Moira Azzopardi li hija wkoll impjegata *part time* mal-Kunsill Lokali tal-Birgu. Is-Sindku zied jgħid li s-Sur Jordy Brincat informa lill-Kunsill Lokali tal-Birgu permezz ta' email datata 29 ta' Jannar, 2013, li m'ghadux interessat għall-applikazzjoni tal-post vakanti. Hawnekk, is-Sindku, s-Sur John Boxall, talab lis-Segretarja Ezekuttiva tati r-rakkomandazzjoni tagħha għall-impjieg fuq bazi *full-time* tas-Sinjura Moira Azzopardi. Is-Sinjorina Christine Bonello stqarret li l-impjieg fuq bazi *full-time* tas-Sinjura Moira Azzopardi ser ikun ta' beneficcju għall-Kunsill Lokali tal-Birgu u rrakkomandat li l-Kunsill għandu jimpjega lis-Sinjura Moira Azzopardi fuq bazi *full-time*. Wara diskussjoni, s-Sindku s-Sur John Boxall issuggerixxa sabiex il-Kunsill japprova l-impjieg tas-Sinjura Azzopardi fuq bazi *full-time* u jibda l-proceduri sabiex tigi ngaggata skrivan jew skrivana fuq bazi *part-time*. Il-Kunsillier Lawrence Attard issekonda u dwar dan kien hemm qbil unanimu.

2.2 *Health Insurance* għall-impjegati u l-membri tal-Kunsill

Is-Sindku s-Sur John Boxall, informa lill-Kunsilliera li l-Assocjazzjoni tal-Kunsilli Lokali qed toffri *Group Health Policy* għall-impjegati u għall-membri tal-Kunsill Lokali mal-*Allcare Insurance Limited* għal prezz ta' €53 għal kull persuna. Is-Sindku ssuggerixxa li l-Kunsill Lokali tal-Birgu jgedded din il-polza għal prezz totali ta' €424. Dwar dan kien hemm qbil unanimu.

2.3 Polza tal-Assikurazzjoni tal-Flus

Is-Sindku ssuggerixxa sabiex il-Kunsill Lokali tal-Birgu jgedded il-polza tal-assikurazzjoni tal-flus fil-Kunsilli Lokali għas-sena 2013, għal prezz ta' €63. Dwar dan kien hemm qbil unanimu.

## 2.4 Il-progett tal-pavimentar ta' Misrah ir-Rebha u r-restawr taz-zona tal-Collachio

Is-Sindku pprezenta għall-attenzjoni tal-Kunsill, kopja tal-ittra mibghuta lis-Sur Raymond Farrugia, Direttur Generali tad-Dipartiment tax-Xoghlijiet fi hdan il-Ministeru għar-Rizorsi u l-Affarijiet Rurali fejn għan-nom tal-Kunsill Lokali tal-Birgu, s-Sindku staqsa dwar il-progetti ffinanzjati mill-Unjoni Ewropea, taht l-progett ERDF, partikolarment il-progett tal-pavimentar ta' Misrah ir-Rebha, kif ukoll il-progett tar-riabilitazzjoni u r-restawr taz-zona tal-Collachio, liema xogħol kellhu jingħata bidu għax-xahar ta' Jannar, 2013. Is-Sindku qal li s-Sur Farrugia, wiegeb li s-sejha għall-offerti għas-servizzi u l-ippavimentar taz-zona tal-Collachio jinsabu fl-istadju ta' agġudikazzjoni. Is-Sur Ray Farrugia, qal ukoll li dan il-progett gie maqsum f'zewg fazijiet fejn l-ewwel fazi tinkludi l-pavimentar tal-parti l-kbira taz-zona tal-Collachio, filwaqt li t-tieni fazi tinkludi l-pavimentar ta' Misrah ir-Rebha.

## 2.5 Il-Latrina Pubblika f'Xatt ir-Rizq

Is-Sindku pprezenta ittra mibghuta lis-Sur Hector Chetcuti, Head fi hdan l- *Project Development Coordination Unit* fil-Ministeru tal-Infrastruttura, Trasport u Komunikazzjoni dwar id-diversi lmenti li l-istess Kunsill kontinwament qiegħed jirċievi mingħand bosta individwi li jkun qad jirrekrejaw ruħhom fiz-zona ta' Xatt ir-Rizq, fejn is-Sur Chetcuti kien wiegħed lill-Kunsill li bħala parti mir-riabilitazzjoni taz-zona ta' Xatt ir-Rizq fil-Birgu, l-latrina antika li kien hemm f'din iż-żona, kienet ser tingħalaq u flok issir waħda moderna hekk imsejha latrina pubblika ta' hames stilel. Izda sfortunatament filwaqt li l-progett ta' riabilitazzjoni u *upgrading* ta' din iż-żona tlesta, l-latrina pubblika, hekk kif kien imwiegħed baqgħet ma saritx u minflokha saret latrina miftuħa, latrina "*open air*". Is-Sindku hawnhekk, stqarr li dwar din il-kwistjoni ntbagħtet ukoll ittra lill-Onor. Ministru Dr. Mario DeMarco, Ministru għat-Turizmu, Kultura u l-Ambjent, sabiex tingħata l-ghajnuna diretta tiegħu fuq din il-materja. Dwar dan kien hemm qbil unanimu.

## 2.6 Talba għal tabelli Indikattivi mingħand sid il-hanut *Cafe Bacino*

Talba mingħand sid il-hanut *Cafe Bacino* li jinsab f'Xatt ir-Rizq, il-Birgu sabiex fil-Belt tal-Birgu ezattament fi Triq San Lawrenz, kantuniera ma' Triq '79, kif ukoll fi Triq San Lawrenz kantuniera ma' Triq Wenzu Dyer u fiz-zona quddiem il-Monument tal-Helsien, jitwāhħlu tliet tabelli indikattivi bir-reklam ta' dan l-istabbiliment, liema tabelli ser ikunu konformi ma' dawk diga li hawn fil-lokalita. Is-Sindku, s-Sur John Boxall, ssuggerixxa sabiex il-Kunsill jilqa' u japprova din it-talba. Dwar dan kien hemm qbil unanimu.

## 2.7 Gemellagg bejn il-Kunsill Lokali tal-Birgu u l-Villagg ta' Belvi, f'Sardegna

Is-Sindku nforma lill-Kunsilliera lid-Dipartiment għall-Gvern Lokali approva t-talba tal-Kunsill Lokali tal-Birgu għal gemellagg bejn il-Birgu u l-villagg ta' Belvi f'Sardegna.

## 2.8 Ilment minghand is-Sinjura Maria Brincat – Triq Joseph Mary Genuis

Is-Sindku pprezenta kopja ta' lment li l-istess Kunsill ircieva minghand is-Sinjura Maria Brincat li toqghod fi Triq Joseph Mary Genuis il-Birgu fejn qed titlob sabiex issir alterazzjoni fil-*junction* li hemm fi Triq San Dwardu, ezattament quddiem il-Kullegg San Dwardu, liema *junction* qed tikkawza periklu kbir. Is-Sindku ssuggerixxa sabiex il-Kunsill jigbed l-attenzjoni tas-Sur David Vassallo, Direttur fi hdan Transport Malta, fejn il-Kunsill zmien ilu kien talab lill-istess Direttur sabiex isiru x-xoghljiet mehtiegha peress li din it-triq hija arterjali u taqa' taht ir-responsabilita ta' Transport Malta.

## 2.9 Il-progett “Non-formal education, the innovative way for better studying”

Is-Sindku pprezenta korrispondenza mibghuta mill-Onorevoli Chris Agius, dwar progett ifffinanzjat mill-Unjoni Ewropea taht il-programm *Lifelong Learning* ghall-progett “Non-formal education, the innovative way for better studying”. Wara diskussjoni, l-Kunsilliera prezenti bi qbil unanimu qablu li l-Kunsill ghandu jippartecipa f'dan il-progett u ghandu jinkludi fih l-iskola Primarja Santu Rokku fi hdan il-Kullegg Santa Margerita.

## 2.10 Partecipazzjoni ta' grupp folkloristiku mil-Belt ta' St Tropez ghall-attivit  tal-Birgufest 2013

Is-Sindku s-Sur John Boxall, informa lill-Kunsilliera prezenti li s-Sur Claude Berard, Vici Sindku tal-belt ta' St. Tropez, wera x-xewqa li ghall-attivit  tal-Birgufest 2013, grupp folkloristiku mill-Belt ta' St. Tropez, jippartecipa ghal din l-attivit . Wara diskussjoni s-Sindku ssuggerixxa sabiex il-Kunsill jilqa' u japprova din it-talba. Dwar dan kien hemm qbil unanimu.

## 2.11 Il-progett kreattiv “Wara l-Kantuniera”

Is-Sur John Boxall, Sindku nforma lill-Kunsilliera prezenti dwar il-progett kreattiv “Wara l-kantuniera” progett imtella' mill-Youth Worker is-Sur Simon Schembri, fi hdan il-Kullegg Santa Margerita fejn ghal dan il-progett il-Kullegg qed jitlob is-sapport tal-Kunsill kif ukoll sabiex tintuza l-binja tal-Berga ta' Franza. Wara diskussjoni s-Sindku ssuggerixxa sabiex il-Kunsill japprova din it-talba u dwar dan kien hemm qbil unanimu.

## 2.12 Il-progett “Secure IT Port System – SIPS”

Is-Sur John Boxall, Sindku nforma lill-Kunsilliera prezenti li prezentament il-Kunsill Lokali tal-Birgu bl-ghajnuna tal-Piraeus Port Authority qiegħed fil-process li jissottometti applikazzjoni fi hdan is-sejha ENPI CBC Mediterranean Sea Basin programme ffinanzjata mill-Unjoni Ewropea.

2.13 The Malta bus souvenir bus

Proposta mill-kumpanija Cancu Coaches sabiex fil-Birgu jkun hawn “The Malta Bus Souvenir Bus. Wara diskussjoni s-Sindku ssuggerixxa sabiex issir laqgħa ma’ din il-kumpanija sabiex jigu ccarati xi punti migjuba għall-attenzjoni mill-Kunsilliera. Dwar dan kien hemm qbil unanimu.

2.14 Allokazzjoni Finanzjarja minn Jannar sa April 2013

Is-Sindku nforma lill-Kunsilliera li l-allokazzjoni finanzjarja minn Jannar sa April 2013, hija ta’ €87,775. Hawnhekk, is-Sur John Boxall, Sindku, pprezenta kopja ta’ ittra mibghuta lid-Direttur tad-Dipartiment għall-Gvern Lokali, s-Sur Carmel Abela, dwar il-preokuppazzjoni tal-Kunsill għal fatt li l-allokazzjoni li qed tingħata lill-Kunsill mhux qed tigi kkalkulata tajjeb b’konsegwenza li kull sena l-Kunsill qed jiffaccja *deficit*. Is-Sindku pprezenta kopja tal-ittra mibghuta għall-attenzjoni tal-Kunsill.

2.15 Memo 122/2011 – Skema ta’ finanzjament għar-restawr ta’ postijiet storici zgħar

Is-Sindku s-Sur John Boxall, informa lill-Kunsilliera li l-applikazzjoni tal-Kunsill taht l-iskema ta’ finanzjament għar-restawr ta’ postijiet storici zgħar, għar-restawr tan-Nicca ta’ San Filippu fi Triq San Filippu, ma ntgħazlitx mill-bord tal-evalwazzjoni għall-ghajnuna finanzjarja permezz ta’ din l-iskema.

2.16 Memo 63/2011 – Skema ta’ finanzjament ta’ proġett speċjali f’lokalitajiet zgħar

Is-Sindku s-Sur John Boxall, informa lill-Kunsilliera li l-applikazzjoni tal-Kunsill taht l-iskema ta’ finanzjament ta’ proġetti speċjali f’lokalitajiet zgħar, għall-proġett ta’ accessibiltà għal persuni bi bzonnijiet speċjali għall-monument ta’ valur storiku kbir, dik tal-Knisja Parrokjali u Konventwali ta’ San Lawrenz fil-Birgu, ma ntgħazlitx mill-bord ta l-evalwazzjoni għall-ghajnuna finanzjarja permezz ta’ din l-iskema.

2.17 Penali għar-rapport tal-awditur li wasal tard fl-ufficċju nazzjonali tal-awditur

Ittra mingħand id-Dipartiment għall-Gvern Lokali fejn infurma lill-Kunsill li wara l-kummenti li ircieva kemm mil-Kunsill Lokali tal-Birgu, kif ukoll mill-Awditur Generali, gie deciz li l-penali għar-rapport tal-awditur li wasal tard fl-ufficċju nazzjonali tal-awdituri, l-ammont li ser jitnaqqas bhala penali huwa ta’ €751.73 jigifieri nofs l-ammont li kien indikat primarjament. Is-Sindku s-Sur John Boxall, sqarr li l-Kunsill permezz ta’ ittra mibghuta lid-Direttur għall-Gvern Lokali għal darb’ohra wera d-disaprovazzjoni tiegħu għal din id-decizjoni fejn ir-rapporti finanzjarji għas-sena 2011, ma waslux fi zmien stipulat ma kienx fit-totalita tiegħu tort tal-istess Kunsill.

#### 2.18 Ammont Dovut lill-Kumpanija Wasteserv

Is-Sindku s-Sur John Boxall, qal li mit-*tranche* tal-allokkazzjoni mghoddija lill-Kunsill Lokali tal-Birgu ghal Jannar – Marzu, 2013, id-Dipartiment ghall-Gvern Lokali naqqas l-ammont ta' €11,972. Is-Sindku rrimarka li l-Kunsill kien qiegħed fil-process li jagħmel laqgħa ma' dirigenti ta' din il-kumpanija sabiex tinstab soluzzjoni u jithallas l-ammont dovut mill-aktar fis possibli, izda filwaqt li l-Kunsill kien isejjah laqgħa, din kienet qegħda tigi kkancellata min-naha tal-Wasteserv u min-naha l-oħra, d-Dipartiment ghall-Gvern Lokali, mingħajr ma kkonsulta lill-Kunsill naqqas l-ammont dovut. Il-Kunsill Lokali tal-Birgu jemmen li dan l-agir min-naha tad-Dipartiment zgur mhux qiegħed jgħin lill-Kunsill izda qed ikompli jzid mal-problemi finanzjarji li qiegħed jaffacja l-Kunsill.

#### 2.19 Il-Progett Seatoland

Is-Sindku nforma lill-Kunsilliera li sfortunatament l-applikazzjoni għall-progett ta' *floating structure* għall-*landing place* għad-dgħajsa tal-pass li kienet giet proposta fi hdan il-progett Seatoland sabiex issir fiz-zona magħrufa bħala t-Toqba ma gietx approvata min-naha tal-MEPA.

Barra minn hekk, is-Sindku nforma lill-Kunsilliera prezenti li l-Unjoni Ewropea approvat l-estenzjoni tal-progett “Seatoland”, liema progett ser jibqa' fis-seħh sa Gunju 2013.

#### 2.20 Vizita minn Dr. YoungHoon Kwaak, President tal-World Citizens' Organization

Is-Sur John Boxall, Sindku, qal li bejn l-21 u t-23 ta' Jannar, 2013, il-Kunsill Lokali tal-Birgu laqa' lil Dr. YoungHoon Kwaak, President tal-World Citizens' Organization. Hawnhekk, is-Sindku rringrazzja lill-Kunsillier Lawrence Attard kif ukoll lil Dr. Paul Bezzina, tal-ospitalita li wrew ma' Dr. Kwaak fil-vizita tiegħu. Is-Sindku stqarr li fid-diskussjonijiet ma' Dr. Kwaak, intwera bic-car li din l-assocjazzjoni qed tagħmel enfasi biex il-Kunsill Lokali tal-Birgu jkun prezenti għal-laqgħa annwali li ser issir f'Seoul fi South Korea. Is-Sur Boxall stqarr li minhabba s-sitwazzjoni finanzjarja, l-Kunsill Lokali tal-Birgu huwa lest li jippartecipa jekk din l-organizazzjoni lesta li thallas l-ispejjeż kollha relatati, sfortunatament jekk din l-assocjazzjoni mhux lesta li thallas għall-partecipazzjoni tal-Kunsill, il-Kunsill Lokali tal-Birgu mhux ser ikun f'pozizzjoni li jippartecipa. Dwar dan kien hemm qbil unanimu.

#### 2.21 Il-Progett SECRET

Is-Sindku s-Sur John Boxall, informa lill-Kunsilliera prezenti li l-ammont dovut mill-Kunsill Lokali ta' Volos fi Grecja, dak ta' €8,297.70 għall-partecipazzjoni tal-Kunsill Lokali tal-Birgu fil-progett “SECRET” gew ricevuti. Barra minn hekk is-Sindku qal li l-Kunsill ircieva ukoll l-ammont ta' €3,705 mill-fond ta' ko-finanzjament għall-progett iffinanzjati mill-Unjoni Ewropea għall-applikazzjoni tal-Kunsill għall-progett “SECRET”. Dwar dan kien hemm qbil unanimu.

2.22 L-offerta AS 07/12 – Provista, installazzjoni, ittestjar u kummissjoni ta' sistema ta' *air-conditioning* fil-Berga ta' Franza

Is-Sindku qal li gie ffirmat il-kuntratt mal-kumpanija Panta Marketing Services Ltd. inkonessjoni mal-offerta AS 07/12 għall-provista, installazzjoni, ittestjar u kummissjoni ta' sistema ta' *air-conditioning* fil-Berga ta' Franza. Is-Sindku pprezenta kopja tal-kuntratt għall-attenzjoni tal-Kunsill fejn gew stipulati dawn il-kundizzjonijiet. Ix-xogħol inkonessjoni ma' din l-offerta ser jinqasam f'zewg fazijiet, fejn fl-ewwel fazi ser jigu nstallati l-*units* tal-*intermediate floor* u tal-ewwel sular. It-tieni fazi tinkludi l-installazzjoni tal-unit fil-*ground floor*. Fil-kuntratt gie stipulat ukoll li l-installazzjoni tal-ewwel fazi ta' dan il-progett ser issir f'Mejju 2013, fejn il-hlas ta' €8,858.50 ser isir sa Lulju 2013, filwaqt li t-tieni pagament ta' €3,000 ser isir sa Settembru 2013. Il-hlas tat-tieni fazi ser isir hekk kif jitlestew ix-xogħlijiet inkonessjoni ma' din il-fazi. Dwar dan kien hemm qbil unanimu.

2.23 Qualification Allowance lis-Segretarja Ezekuttiva

Is-Sindku s-Sur John Boxall, qal li l-Kunsill Lokali tal-Birgu skond il-ligi għandu jagħti *Qualification Allowance* lis-Segretarja Ezekuttiva għall-kwalifiki tagħha. Is-Sindku qal li għas-sena 2012, is-Segretarja Ezekuttiva ma kinitx hadet din l-*allowance* ta' €466 u għaldaqstant issuggerixxa sabiex din tithallas minnufih. Dwar dan kien hemm qbil unanimu. Hawnhekk, is-Sindku zied jgħid li l-*qualification allowance* għas-sena 2013, ser tithallas aktar 'il quddiem. Dwar dan kien hemm qbil unanimu.

3. **Il-parkegg f'nofs ta' Misrah ir-Rebha**

Is-Sindku s-Sur John Boxall, ssuggerixxa sabiex dan l-*item* jigi diskuss fil-laqgħat li jmiss.

4. **Harga Kulturali**

Il-Kunsillier Lawrence Attard talab l-approvazzjoni tal-Kunsill sabiex nhar it-Tlieta 12 ta' Frar, 2013, ssir harga kulturali gewwa l-Mediterranean Ceramics Factory f'Ta' Qali u l-Bird Park Malta, fis-Salina. Is-Sur Attard qal li għal din l-attività daww participants ser izuru l-fabbrika ta-ceramika *Mediterranean Ceramics* f'Ta' Qali akkumpanjati minn gwida, fejn wara ser izuru wkoll il-Bird Park Malta fis-Salina, li wkoll ser ikunu akkumpanjati minn gwida. Il-prezz għal din l-attività ser tkun ta' €16 'il kbar u €7 għat-tfal li tinkludi l-ikla ta' nofsinhar. Dwar dan kien hemm qbil unanimu.



5. **Decizjoni dwar is-sejha PPP 09/12 – Kisi mill-gdid ta’ toroq taht l-iskema *Private Partnership Scheme***

B’referenza ghal Item 7 (12/06), id-decizjoni dwar is-sejha PPP 09/12, ghal xoghol ta’ kisi mill-gdid ta’ toroq taht l-iskema *Private Partnership Scheme*, is-Sindku pprezenta ghall-attenzjoni tal-Kunsill kopja tal-*adjudication report* ippreparat mill-Periti tal-Kunsill, il-kumpanija MED Design Associates Ltd. Fir-rapport tieghu l-Perit Charles Buhagiar irrakomanda li l-offerta offruta mill-kumpanija Asphaltar Ltd. Ghall-prezz ta’ €913,380.40 ghandha tigi rrifjutata u ghandha tinhareg sejha ohra, dan ghall-fatt li l-ammont mitlub minn din il-kumpanija huwa wiehed gholi hafna. Hawnhekk, is-Sindku rrimarka li fil-kalkoli mnizzla fil-kwotazzjoni mill-kumpanija Asphaltar Construction Ltd. hemm zball hekk kif l-ammont kwotat huwa €908,829.15, izda l-ammont innizzel *itemized* huwa ta’ €913,380.40.

Wara diskussjoni, s-Sindku ssuggerixxa sabiex il-Kunsill jimxi fuq il-parir mghoti mill-Perit tal-Kunsill il-Perit Charles Buhagiar u ghaldaqstant jirrifjuta din l-offerta. Il-Kunsillier Anton Gellel issekonda u dwar dan kien hemm qbil unanimu.

6. **Decizjoni dwar is-sejha RM 10/12 – Zamma u manutenzjoni ta’ toroq li jaghtu access biss u toroq pedonali**

B’referenza ghal Item 8 (12/06), decizjoni dwar is-sejha RM 10/12 – Zamma u manutenzjoni ta’ toroq li jaghtu access biss u toroq pedonali, s-Sindku pprezenta ghall-attenzjoni tal-Kunsill, kopja tal-*adjudication report* ippreparat mil-Perit tal-Kunsill, l-Perit Charles Buhagiar. Fir-rapport tieghu l-Perit stqarr li l-irhas offerta mill-istudju komparattiv li sar kienet dik tal-kumpanija V&M Vella Imports Ltd. Sfortunatament kemm l-offerta tal-kumpanija BC Ltd. kif ukoll l-offerta tad-Dimbros Ltd. ma ssotomettawx kopja tat-tender u ghaldaqstant dawn ghandhom jittiehdu bhala nulli. Barra minn hekk, il-kumpanija BC Ltd. lanqas biss issottomettiet il-garanzija bankarja u ghaldaqstant il-Perit Charles Buhagiar issuggerixxa sabiex il-Kunsill jaghzel l-offerta tal-Kumpanija V&M Vella Imports.

Wara diskussjoni, s-Sindku ssuggerixxa sabiex il-Kunsill Lokali tal-Birgu jilqa’ s-suggerimenti tal-Perit Charles Buhagiar u jaghzel l-offerta ta’ V&M Vella Imports Ltd. Il-Kunsillier Anton Gellel issekonda u dwar dan kien hemm qbil unanimu.

7. **Taghrif dwar ix-xogholijiet fil-Berga ta’ Franza**

Is-Sur John Boxall, Sindku, ta rendikont tax-xogholijiet li qeghdin isiru fil-Berga ta’ Franza. Hawnhekk, is-Sindku pprezenta kopja ta’ ittra mibghuta lis-Sur Charles Bonello, Segretarju Privat tal-Prim Ministru, fejn gew ipprezentati kopja tal-kwotazzjonijiet ghal aktar xogholijiet ta’ manutenzjoni li hemm bzonn li jsiru fil-Berga ta’ Franza. Is-Sindku zied jghid li l-Kunsill qieghed jistenna l-approvazzjoni min-naha tal-Ufficju tal-Prim Ministru, sabiex b’hekk ikun jista’ jitkompla l-programm ta’ xogholijiet f’din il-binja. Dwar dan kien hemm qbil unanimu.

Barra minn hekk, is-Sindku pprezenta kwotazzjoni sabiex fl-ewwel kamra li hemm fis-sala fuq, issir *ruff*. Is-Sindku qal li l-prezz sabiex issir dan ir-*ruff* huwa ta' €798. Wara diskussjoni, l-Kunsilliera prezenti qablu li filwaqt li hemm bzonn li jsir *ruff* il-Kunsill ghandu jara l-ahjar post fejn dan jista' jsir.

8. **Taghrif dwar il-progett Fuq tal-Hawli**

Is-Sindku s-Sur John Boxall ta rendikont tax-xogholijiet li qeghdin isiru fil-Gnien Fuq tal-Hawli, fejn qed isiru x-xogholijiet kollha mehtiega sabiex fl-iqsar zmien possibli isir il-parkegg il-gdid bhala parti minn dan il-Gnien. Is-Sindku qal li x-xoghol miexi u wasal fl-istadju li jigu mwehhla l-arbli tad-dawl, kif ukoll jinghata t-tarmac f'din iz-zona. Is-Sindku zied jghid li dan il-parkegg ser jesa' wiehed u ghoxrin (21) karozza.

9. **Xogholijiet ta' Triq San Lawrenz**

Is-Sindku nforma lill-Kunsilliera prezenti li l-Kunsill baghat korrispondenza lill-Perit David Vassallo, Direttur fi hdan it-Transport Malta, responsabbli mix-xogholijiet pendenti fi Triq San Lawrenz, sabiex fl-inqas zmien possibli jinforma lill-Kunsill dwar l-izviluppi fil-process tax-xogholijiet f'din it-triq. Is-Sindku zied jghid li s-Sur Vassallo wiegeb li l-Awtorita ser taghmel l-almu taghha biex isiru x-xogholijiet pendenti u talab lill-Perita responsabbli, il-Perita Charlene Bonnici, biex taghti rendikont tal-izviluppi relatati ma' dawn ix-xogholijiet.

10. **Affarijiet Ohra**

- 10.1 Is-Sindku pprezenta ghall-approvazzjoni tal-Kunsill il-lista ta' pagamenti dovuti mill-Kunsill. Is-Sindku ssuggerixxa sabiex din il-lista tigi approvata. Is-Sur Lawrence Attard, Kunsillier, issekonda u dwar dan kien hemm qbil unanimu.
- 10.2 Is-Sindku s-Sur John Boxall, gibed ghall-attenzjoni tal-Kunsilliera l-ligi tal-Kunsilli Lokali bir-rispett tal-hin x'hin issir il-laqgħa tal-Kunsill, hekk kif xi whud mill-Kunsilliera qed isibuha diffiċli biex jattendu għal-laqgħa minhabba ragunijiet ta' xogħol. Is-Sindku qal li l-ligi tistqarr li sakemm ma jkunx iddeterminat b'decizjoni unanima tal-Kunsill, il-laqgħat għandhom jibdew mhux qabel il-hamsa u nofs ta' filgħaxija u mhux wara s-sebgha u nofs ta' filgħaxija, izda din il-laqgħa għandha tkun ukoll għall-kumdata tar-residenti tal-lokal. Is-Sindku qal li l-laqgħa hija wahda pubblika. Wara diskussjoni, l-Kunsilliera prezenti bi qbil unanimu qablu li l-laqgħat tal-Kunsill għandhom isiru fis-siegħa ta' wara nofsinhar.

Il-laqgħa ntemmet fit-8 ta' filgħaxija.

---

Christine Bonello  
Segretarja Ezekuttiva

---

ikkonfermati John Boxall  
Sindku